

बिहार सरकार
मंत्रिमंडल सचिवालय विभाग

प्रेषक,

ब्रजेश मेहरोत्रा,
सरकार के सचिव।

सेवा में,

सभी प्रमंडलीय आयुक्त, बिहार।

सभी जिला पदाधिकारी, बिहार।

पटना-15, दिनांक....., 2013

विषय - विभिन्न विकास योजनाओं का उद्घाटन प्रशासनिक अधिकारियों द्वारा नहीं करने एवं शिलापट्ट पर उनका नाम नहीं लिखने के सम्बन्ध में।

प्रसंग :- मंत्रिमंडल सचिवालय विभाग का पत्रांक-सी0 एस0 1/एम0 1-112/99-1342, दिनांक-19.05.1999

महाशय,

प्रसंगाधीन पत्र द्वारा सूचित किया गया था कि दिनांक-16.07.97 को बिहार विधान सभा की बैठक में कुछ माननीय सदस्यों द्वारा यह बात उठायी गयी कि प्रशासनिक पदाधिकारी विभिन्न विकास योजनाओं का उद्घाटन कर रहे हैं एवं शिलापट्ट पर अपना या अपनी पत्नी का नाम अंकित करा रहे हैं। माननीय मुख्य मंत्री ने विधान सभा में उक्त शिकायत को ग्रहण करते हुए आश्वासन दिया कि कोई भी प्रशासनिक अधिकारी या उनकी पत्नी विकास योजनाओं का उद्घाटन नहीं करेंगे एवं किसी शिलापट्ट पर अपना नाम अंकित नहीं करेंगे। यदि आवश्यकता हुई तो उस क्षेत्र के मंत्री या सांसद या क्षेत्रीय विधायक या क्षेत्रीय पार्षद शिलापट्ट रखेंगे या उद्घाटन करेंगे। यदि कोई बड़ी योजना हुई तो अनुरोध प्राप्त होने पर मुख्यमंत्री शिलापट्ट रखेंगे या उद्घाटन करेंगे। तदनुसार उक्त परिपत्र सरकार द्वारा निर्गत किया गया।

सरकार के उक्त निर्णय को दोहराते हुए पुनः निदेश दिया जाता है कि उपर्युक्त आश्वासन का कड़ाई से अनुपालन सुनिश्चित किया जाय।

कृपया इस अनुदेश से अपने अधीनस्थ सभी पदाधिकारियों एवं वरीय पुलिस पदाधिकारियों को भी अवगत करा दें।

अनु० :- यथोक्त।

विश्वासभाजन

ह०/-

(ब्रजेश मेहरोत्रा)

सरकार के सचिव

ज्ञापक- मं०मं०-01/मंत्रिपरिषद् -14/2013.....1762/दिनांक-26/12/2013

प्रतिलिपि :- मुख्यमंत्री के प्रधान सचिव/सभी मंत्रीगण के आप्त सचिव/मुख्य सचिव, बिहार/विकास आयुक्त, बिहार/सभी विभागीय प्रधान सचिव/सचिव को सूचनार्थ एवं आवश्यक कार्रवाई हेतु प्रेषित।

(ब्रजेश मेहरोत्रा)

सरकार के सचिव

26/12/13